

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀನಯಿನಾರಾಚಾರ್ಯ ವಿರಚಿತಂ

|| ಶ್ರೀಮದ್ವೇದಾಂತದೇಶಿಕ ವಿಗ್ರಹಧ್ಯಾನಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮದ್ವೇದಾಂತದೇಶಿಕ ವಿಗ್ರಹಧ್ಯಾನಂ ॥

ಶ್ರೀಮಲ್ಲಕ್ಷ್ಮಣ ಯೋಗೇಂದ್ರ ಸಿದ್ಧಾಂತ ವಿಜಯಧ್ವಜಂ |

ವಿಶ್ವಾಮಿತ್ರ ಕುಲೋದ್ಭೂತಂ ವರದಾರ್ಯಮಹಂ ಭಜೇ ||

ಮನಃ ಪ್ರಸೂನಸ್ತಬಕಂ ಮದೀಯಂ

ನಾಥಸ್ಯ ಕೌತೂಹಲಮಾತನೋತು |

ಬಿಭರ್ತಿ ಯೋ ಭಾಗವತೇಷು ಸರ್ವ-

ತಂತ್ರಸ್ವತಂತ್ರೇಷು ಚ ಪಾರತಂತ್ರ್ಯಂ || ೧ ||

ಶ್ರೀವಾದಿಹಂಸಾಂಬುದ ದೇಶಿಕೇಂದ್ರ

ಪಾದಾಂಬುಜ ದ್ವಂದ್ವ ಪರಾಗದೈವಂ |

ಶ್ರೀವೇಂಕಟೇಶಂ ಗುರುಸಾರ್ವಭೌಮಂ

ಚೇತಶ್ಚಿರಂ ಭಾವಯ ಸೌಮ್ಯರೂಪಂ || ೨ ||

ಶ್ರೀಮತ್ತ್ರಯೀಶೇಖರ ದೇಶಿಕಸ್ಯ

ಶ್ರೀವೇಂಕಟೇಶಸ್ಯ ವಪುರ್ಮನೋಜ್ಞಂ |

ಆದಿತ್ಯವರ್ಣಂ ವಿಶದಂ ಮಮಾಕ್ಷೋಣಃ

ಆಪಾದಚೂಡಾಪದಮಾವಿರಸ್ತು || ೩ ||

ನಿರ್ನಿದ್ರಪಂಕೇರುಹಯುಗ್ಮಶೋಭಾ

ನಿರಾಕೃತಿಪ್ರಾಢಪದಾಬ್ಜಯುಗ್ಮಂ |

ನೀರಂಧ್ರ ನಿಯಂನ್ನಖಚಂದ್ರಚಂದ್ರಾ

ತಪಸ್ಪುಟದ್ಧ್ಯಾತ್ಯಹೃದಂಧಕಾರಂ || ೪ ||

ನಿಜಾರ್ಥಚಂದ್ರೋಪಮಿತಾಲಕೋದ್ಯುಕ್

ನಿರಂತರೋದ್ಭಾಸಿ ಸಿತೋರ್ಧ್ವಪುಂಡ್ರಂ |

ಸಿತಾಯತಸ್ವಚ್ಛಸರೋಜಬಂಧಂ  
ಮುನೇಃ ಶತಾರೇರಿವ ಮೂರ್ತಿಭೇದಂ || ೫ ||

ಮುಖೇಂದ್ವಧಃ ಪಾತಿ ಕರೋತ್ಕರಾಕೃತಿ  
ಸ್ಫುಟಚ್ಛವಿಶ್ವಮಶ್ರುಪರಿಷ್ಕೃತೋರಸಂ |  
ಸಿತೋಪವೀತಂ ತುಲಸೀಸರೋರುಹ  
ಅಕ್ಷಮಾಲಿಕಾಲಂಕೃತಚಾರುಕಂಧರಂ || ೬ ||

ಅನಂಗ ಸೌವರ್ಣ ನಿಷಂಗಕಾಂತಿ  
ಪ್ರಸಂಗಭಂಗಾವಹ ಚಾರುಜಂಘಂ |  
ಲಸತ್ಕುದ್ಮತ್ಕುದಾಭಿರೂಪ್ಯ  
ನಿತಾಂತನಿರ್ಭಾಸಿತಜಾನುಯುಗ್ಮಂ || ೭ ||

ರಂಭಾವರಸ್ತಂಭ ವಿಜೃಂಭಮಾಣ  
ದುರ್ಗವರ್ಸರ್ವಂಕಷ ಸಕ್ಲಿದೃಶ್ಯಂ |  
ಕಟೀತಟಶ್ಲಿಷ್ಟಪವಿತ್ರಶುಭ್ರಾಂ-  
ತರೀಯನಿರ್ಭಾಸಿ ನಿತಂಬಬಿಂಬಂ || ೮ ||

ಆವರ್ತಗರ್ತೋಜ್ವಲ ನಾಭಿ ಚಕ್ರಂ  
ಅತ್ಯಾಯತೋರಸ್ಥಲದೀಪ್ಯಮಾನಂ |  
ಆಜಾನು ಲಂಬ್ಯಾಯತ ವೃತ್ತ ಬಾಹುಂ  
ಅತ್ಯುನ್ನತಾಂಸಂ ಶ್ರಿತಗೂಢಜತ್ತುಂ || ೯ ||

ಶಂಖಪ್ರತಿಸ್ಪರ್ಧಿಸುಜಾತಕಂಠಂ  
ಶಾಂತೋಪಮಾನಾಯಿತಕರ್ಣಪಾಶಂ |  
ಸುಸ್ನಿಗ್ಧಬದ್ಧಸ್ಮಿತಚೂತಪೋತ  
ನವ್ಯಪ್ರವಾಲೋಪಮಿತಾಧರೋಷ್ಣಂ || ೧೦ ||

ಸುನಿರ್ಮಲೋದಂಚಿತವೌಕ್ತಿ ಕಾಲೀ  
ಜಡೀಕೃತಪ್ರೌಢಿಮದಂತಪಂಕ್ತಿಂ |

ವಿಕಾಸಿನಾಸಾಪುಟಕಾಂತಿಶಾಂತ

ಪ್ರಪುಲ್ಲತಿಲ್ಯಪ್ರಸವಾವಲೇಪಂ || ೧೧ ||

ನಾಸಾಲಸತ್ ಕಲ್ಪಲತಾ ಪ್ರಸೂನ

ಯುಗಾಯಿತಾಂಭೋರುಹಚಾರುನೇತ್ರಂ |

ತತ್ಸೈರಭಾಘ್ರಾಣವಿನಿಶ್ಚಲಾಲಿ

ದ್ವಯೋಪಮಭ್ರೂಯುಗಳಾಭಿರಾಮಂ || ೧೨ ||

ಸುಜಾತ ಚರಣಾಂಬುಜಂ ಸುದೃಢಗುಲ್ಫ ಜಾನೂರುಕಂ

ಸಿತಾಂತರಕಟೀತಟಂ ಸುಭಗನಾಭಿವಕ್ಷೋಗಳಂ |

ಸುದೀರ್ಘಯುಗಬಾಹುಕಂ ಶುಭಕಪೋಲನಾಸಾಕ್ಷಿಕಂ

ಮನೋರುಚಿರಮಾಲಿಕಂ ಕಲಯ ವೇಂಕಟೇಶಂ ಗುರುಂ || ೧೩ ||

ರಥಾಂಗಜಲಜಾಂಕಿತಃ ಸುಲಲಿತೋರ್ಧ್ವಪುಂಡ್ರೋಜ್ಜ್ವಲಃ

ಸರೋಜತುಲಸೀಮಣಿಗ್ರಧಿತಮಾಲಿಕಾಭೂಷಣಃ |

ಸಿತಾಂಶುಕಯುಗಾಂಚಿತಃ ಸ್ಮಿತಮುಖೋ ದಯಾಶೀತಲಃ

ಚಕಾಸ್ತು ಹೃದಿ ಮೇ ಸದಾ ಸ ಗುರುವೇಂಕಟಾಧೀಶ್ವರಃ || ೧೪ ||

ಯ ಇಮಾಂ ದಿನಚರ್ಯಾಂ ಚ ವಿಗ್ರಹಧ್ಯಾನಪದ್ಧತಿಂ |

ವರದಾರ್ಯಕೃತಾಂ ಭಕ್ತ್ಯಾ ಶೀಲಯೇತ್ ಮುಕ್ತ ಏವ ಸಃ || ೧೫ ||

|| ಇತಿ ಶ್ರೀಮದ್ವೇದಾಂತದೇಶಿಕ ವಿಗ್ರಹಧ್ಯಾನಂ ಸಮಾಪ್ತಂ ||